



**គណៈកម្មាធិការដើម្បីការបោះឆ្នោតដោយសេរី និងយុត្តិធម៌នៅកម្ពុជា (គ.ប.ស.យ)**

**Committee For Free And Fair Elections In Cambodia (COMFREL)**

ទីស្នាក់ការកណ្តាល ផ្ទះលេខ ១៣៨ ផ្លូវ ១២២ សង្កាត់ទឹកល្អក់ ១ ខ័ណ្ឌទួលគោក រាជធានីភ្នំពេញ ព្រះរាជាណាចក្រកម្ពុជា  
Central Office: #138, St. 122, Teuk Laak I, Tuol Kork, Phnom Penh, CAMBODIA.  
P.O. Box 1145, Tel: (855) 23 884 150/12 942 019, Fax: (855) 23 883 750 E-mail: [comfrel@online.com.kh](mailto:comfrel@online.com.kh),  
[comfrel@comfrel.org](mailto:comfrel@comfrel.org) or [comfreladmin@online.com.kh](mailto:comfreladmin@online.com.kh), Site : [www.comfrel.org](http://www.comfrel.org)

**ខុមហ្វ្រែល COMFREL**

**គណៈកម្មាធិការនាយក**  
BOARD OF DIRECTORS

លោក **ធីន សារាយ**  
Mr. THUN SARAY  
ប្រធានគណៈកម្មាធិការនាយក  
និងជាប្រធាន ADHOC

លោក **សុក សំរឿន**  
Mr. SOK Sam Oeun  
អនុប្រធានគណៈកម្មាធិការនាយក  
និងជាសមាជិក CDP

លោក **យ៉ឹម ប៉ូ**  
Mr. YIM Po អគ្គហេរញ្ជីក  
និង សាយក CCPCR

កញ្ញា **ស៊ុន ចាន់សែន**  
Miss. SUN Chansen  
ប្រធាន KYA

លោក **ម៉ុំ សារិន**  
Mr. MOM Sarin  
នាយក HRCDO

លោក **ប្រី យ៉ក យ៉ាង**  
Mr. PEUNG Yok Hiep  
នាយក LAC

លោក **ប្រី ធីន សារាយ**  
Ms. TTV Sarayat  
សហនាយក WMC

កញ្ញា **សយ សារា ចង្កនី**  
Miss. SAY Sara Vathany  
នាយក CWCC

លោក **គីម សុចន្ទ**  
Mr. KIM Sovann  
នាយក VIGILANCE

លោក **អាង ច័ន្ទធី**  
Mr. ANG Chanrith  
នាយក KKKHRO

លោក **យ៉ុង គីម អេង**  
Mr. YONG Kim Eng  
នាយក PDP-Center

លោក **គុន សិទ្ធិ**  
Mr. PHUONG Sith

លោក **សែន សែត**  
Mr. SEN Set

ស.ប្រ.ក.ព/លេខ ១២/០៩ គ.ប.ស.យ/អ.ក

**សេចក្តីប្រកាសព័ត៌មាន**

**ស្តីពី**

**លទ្ធផលសិក្ខាសាលាម្ចាស់ឆ្នោតក្នុងការកំណត់លក្ខខណ្ឌសន្ទស្សន៍<sup>១</sup> នៃវិស័យអាទិភាពក្នុង**

**ខេត្ត បាត់ដំបង**

ភ្នំពេញ, ថ្ងៃទី ១៣ ខែ សីហា ឆ្នាំ ២០០៩

ប្រជាពលរដ្ឋប្រមាណ ៩០នាក់ មកពីស្រុកទាំង៩ នៅក្នុងខេត្តបាត់ដំបង និងមានសិក្ខាកាមស្រីចូលរួមប្រមាណ២៧% បានជួបជុំគ្នានៅក្នុងសិក្ខាសាលាម្ចាស់ឆ្នោតក្នុងការកំណត់លក្ខខណ្ឌសន្ទស្សន៍នៃវិស័យអាទិភាពក្នុងខេត្តបាត់ដំបងនៅថ្ងៃទី ១៧ ខែ កក្កដា ឆ្នាំ ២០០៩ ។

សមាជិកក្រុមប្រឹក្សាខេត្តបាត់ដំបង ឯកឧត្តម ជា ជីវ៉ូ មានប្រសាសន៍ថា សិក្ខាសាលានេះ បងប្អូនបានផ្តល់គំនិត និងយោបល់ដែលត្រូវការនៅក្នុងសហគមន៍របស់ខ្លួនសំរាប់អោយតំណាងរបស់ខ្លួនអនុវត្ត ហើយឯកឧត្តម នឹងពាំនាំសំណើរបស់ប្រជាពលរដ្ឋដើម្បីយកទៅដាក់នៅក្រុមប្រឹក្សាខេត្ត ជាពិសេសទៅលើចំនុចជាអាទិភាព ។

ជាលទ្ធផលម្ចាស់ឆ្នោតបានពិភាក្សាកំណត់លក្ខខណ្ឌសន្ទស្សន៍នៃវិស័យអាទិភាពទាំង ១០ ក្នុងខេត្តបាត់ដំបងដូចខាងក្រោម:

លក្ខខណ្ឌសន្ទស្សន៍នៃវិស័យអាទិភាពទាំង១០ ដែលបានកំណត់ដោយម្ចាស់ឆ្នោតក្នុងខេត្តបាត់ដំបងរួមមាន:

**លក្ខខណ្ឌសន្ទស្សន៍នៃវិស័យអាទិភាពទាំងដប់នៅក្នុងខេត្ត បាត់ដំបង**

- ១) ស្នើសុំរកទីផ្សារដើម្បីលក់ផលិតផលកសិកម្ម នៅក្នុងស្រុក និងក្រៅស្រុក ដូចជា ស្រូវ ពោត ដំឡូងមី ល្ង បន្លែផ្លែឈើ... ។ល។ ជាពិសេសសុំឱ្យតម្លៃស្រូវ ១គីឡូក្រាម ស្មើនឹងតម្លៃ ៤០% នៃតម្លៃសាំង ១លីត្រ ចាប់ពី ខែ តុលា ឆ្នាំ២០០៩ នេះតទៅ ។
- ២) ស្នើសុំឱ្យបង្កើតមជ្ឈមណ្ឌលប្រឹក្សាយោបល់ និងដោះស្រាយបញ្ហាលើដំណាំកសិកម្ម និងសត្វ ចំនួន ១កន្លែង ក្នុងស្រុកមោងឫស្សី អោយហើយនៅចុងឆ្នាំ ២០១២ តទៅ ។

<sup>១</sup> ការសន្យាណាដែលមានសូចនាករច្បាស់លាស់-អាចមានជាក់ស្តែង អាចវាស់បានដូចជាការអនុម័តច្បាប់ ការបង្កើតស្ថាប័ន ឬជាសកម្មភាព ការអនុវត្តអ្វីមួយច្បាស់លាស់ ដោយមានគោលដៅ ពេលវេលា ឬមានចំនួនកំណត់ច្បាស់លាស់ ឬមួយប្រៀបធៀបទៅនឹងអត្រាណាមួយច្បាស់លាស់ ។

៣) សុំឱ្យមានការកំណត់តម្លៃថយចុះនៃធនធាន ដឹកនាំអ្នកដំណើរ (សំរាប់ថ្ងៃបុណ្យឱ្យដូចថ្ងៃធម្មតា) ។ សុំឱ្យមានកំណត់តម្លៃ ប្រេងសាំង ម៉ាស៊ូត និងជីគីមី ឱ្យសមមាត្រ ទៅនឹងប្រទេសជិតខាង ចាប់ពីខែ សីហាឆ្នាំ២០០៩ នេះតទៅ ។
៤) សុំបង្កើតរោងចក្រក្រចៅ នៅក្នុងស្រុកឯកភ្នំ និងរោងចក្រទឹកក្រូច នៅក្នុងក្រុងបាត់ដំបងអោយដំណើរការឡើងវិញ របស់ខេត្ត បាត់ដំបង ឱ្យហើយនៅចុង ឆ្នាំ២០១១ ។ សុំបង្កើតរោងចក្រកាត់ដេរ ចំនួន ១កន្លែង នៅក្នុងក្រុងបាត់ដំបង ខេត្តបាត់ដំបង ចាប់ផ្តើម ក្នុងឆ្នាំ ២០១០ ដល់ ឆ្នាំ២០១១ ។
៥) សុំអោយបង្កើតសហគមន៍នេសាទ និង សហគមន៍ព្រៃឈើ នៅស្រុកមោងឫស្សី និងស្រុកគាស់ក្រឡ ឱ្យបានក្នុង អំឡុង ឆ្នាំ២០០៩ រហូតដល់ចុងឆ្នាំ ២០១០ និងអនុវត្តទៅ [រដ្ឋាភិបាលដឹកនាំបង្កើតសហគមន៍ រួចទើបប្រគល់អោយប្រជាពលរដ្ឋ ] ។
៦) សុំរដ្ឋាភិបាលកំណត់ជាគោលការណ៍ឱ្យច្បាស់ ជំរុញ និងលើកទឹកចិត្ត ស្ត្រី ចូលរួមក្នុងថ្នាក់ដឹកនាំ ថ្នាក់ភូមិ ឃុំ ស្រុក ខេត្ត និងជាតិ ឱ្យបាន ៤០% ក្នុងខេត្តបាត់ដំបង ចាប់ពីឆ្នាំ២០១០ នេះតទៅ ។
៧) ស្នើសុំឱ្យរដ្ឋាភិបាល បោសសំអាតមីន ក្នុងស្រុកគាស់ក្រឡ ឃុំឆាល់មាន់ ភូមិឆ្លាក ដើម្បីផ្តល់ដីសម្បទានសង្គមកិច្ច ដល់ប្រជាពលរដ្ឋ ក្រីក្រ ចំនួន ៥ហិចតា ក្នុងមួយគ្រួសារ អោយបានគ្រប់គ្រួសារ ដើម្បីធ្វើកសិកម្មក្នុង ស្រុកគាស់ក្រឡ ចាប់ពី ខែសីហា ឆ្នាំ២០០៩ នេះតទៅ ។
៨) សុំឱ្យរដ្ឋាភិបាលមានការផ្តល់ប្រាក់កម្ចី ដល់ប្រជាពលរដ្ឋ ដើម្បីយកទៅធ្វើកសិកម្មក្នុងអត្រាការប្រាក់ទាប ប្រហែល ១% ក្នុងមួយឆ្នាំ នៅក្នុងខេត្តបាត់ដំបង ចាប់ពីចុងឆ្នាំ២០០៩ នេះតទៅ ។
៩) សុំសាងសង់ស្ថានថ្មីមួយ (ជំនួសស្ថានចាស់) ធ្វើពីបេតុង មានបណ្តោយប្រវែង ១២ម៉ែត្រ ទទឹង ៨ម៉ែត្រ ក្នុងភូមិ ខ្នាចរមាស ឃុំខ្នាចរមាស ស្រុកបរវេល ខេត្តបាត់ដំបង ចាប់ផ្តើមពីចុងឆ្នាំ២០០៩ ដល់ចុងឆ្នាំ២០១០ ។
១០) សុំឱ្យសភាអនុម័តច្បាប់ប្រឆាំងអំពើពុករលួយ ឱ្យបាននៅដើមឆ្នាំ២០១០

សិក្ខាសាលានេះត្រូវបានរៀបចំឡើងដោយគណៈកម្មាធិការខុមហ្វ្រែល ដែលក្នុងនោះមានការចូលរួមពីម្ចាស់ឆ្នោត ដែលតំណាងឱ្យអង្គការមិនមែនរដ្ឋាភិបាលនានា អាជីវករ/ពាណិជ្ជករ មន្ត្រីរាជការ សិស្ស/ និស្សិត កសិករមកពីស្រុក រតនៈមណ្ឌល ស្រុកបរវេល ស្រុកថ្មគោល ស្រុកបាណន់ ស្រុកគាស់ក្រឡ ស្រុកមោងឫស្សី ស្រុកឯកភ្នំ ស្រុកសង្កែ និង ក្រុងបាត់ដំបង នៅក្នុងខេត្តបាត់ដំបង ។

សិក្ខាសាលាម្ចាស់ឆ្នោតនេះ ជាគំនិតបង្កើតថ្មីមួយក្នុងគោលបំណងឱ្យប្រជាពលរដ្ឋដែលជាម្ចាស់ឆ្នោតនៅតាម មណ្ឌលនីមួយៗ:

- ១) មានការយល់ដឹងពីកម្មវិធីនយោបាយនិងយុទ្ធសាស្ត្រចតុកោណរបស់រាជរដ្ឋាភិបាលជាប់ឆ្នោតឆ្នាំ ២០០៨
- ២) ចូលរួមក្នុងការកំណត់លក្ខខណ្ឌសន្ទស្សន៍នៃវិស័យអាទិភាពនានា ដែលត្រូវការចាំបាច់ក្នុងមណ្ឌល (ខេត្ត) របស់ខ្លួន
- ៣) និង លក្ខខណ្ឌសន្ទស្សន៍នៃវិស័យអាទិភាពនានាសម្រាប់មណ្ឌលនីមួយៗ ត្រូវបានចងក្រងជារបាយការណ៍ដែលអាច ឱ្យសិក្ខាកាមងាយចងចាំដើម្បីចូលរួមតាមដាន និងជម្រុញការអនុវត្តរបស់រាជរដ្ឋាភិបាល អ្នកតំណាងរាស្ត្រ ក្រុមប្រឹក្សា /គណៈអភិបាលខេត្ត-រាជធានី ក្នុងការសម្រេចបានលក្ខខណ្ឌសន្ទស្សន៍នៃវិស័យ ទាំងនោះ ។

សម្រាប់ព័ត៌មានបន្ថែមៗសូមទាក់ទង:

- លោក **ច័ន្ទ ជារិន្ទ** អ្នកសម្របសម្រួលផ្នែកព័ត៌មានខុមហ្វ្រែល ទូរស័ព្ទ: ០១២ ៨៤៦ ២១១
- លោក **សុខ ពិឡារ** អ្នកសម្របសម្រួលផ្នែកអង្កេតខុមហ្វ្រែល ទូរស័ព្ទ: ០៨៩ ៥២៥ ៤៤៦